



---

Vighneshvaravirachitam Shiva Stava

——  
విఘ్నేశ్వరవిరచితం శివస్తవః

——  
Document Information



---

Text title : Vighneshvaravirachitam Shiva Stava

File name : shivastavaHvighneshvaravirachitaH.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
11| 26-47 ||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---



విఘ్నే శ్వరవిరచితం శివస్తవః



భవత్పదామ్భోజవిలోకనాయ పునః పునశ్చిత్తమిదం ప్రవృత్తమ్ |  
నాన్యత్ర గన్తుం యతతే మహేశ త్వమేవ మాతా చ పితా త్వమేవ || ౧ ||  
యత్పాదపద్మభ్రమరత్వమేతత్ మనోఽభివాఙ్మత్యశ్శిలాలసం చ |  
కిముత్తమం వస్తు విహాయ యాతి పవిత్రవృత్తిః సుఖవృద్ధికామః || ౨ ||  
యన్న శ్రుతం వేదవచః ప్రపన్నం విచారవిస్తారపరైరపారైః |  
తదద్య దృష్ట్వాఽపి విహాయ యాతి చిత్తం తపలబ్ధమిదం కథం వా || ౩ ||  
అతః పరం తే మయి సత్కృపా చేత్ నయామి కాలం ఖలు కాలకాల |  
త్వత్పాదుకారాధననేవనాభ్యామన్యత్ర తావన్న రుచిర్మమాద్య || ౪ ||  
అమ్బా సమాయాస్యతి చేదిదానీం త్వత్పాదపద్మార్చనవిఘ్న ఏవ |  
నూనం తదభ్యాగమనం తదానీమవిఘ్నితం తత్త్వత్పదపూజనేన || ౫ ||  
యోషా జారమివ ప్రియం ప్రియతమం త్వత్పాదపద్మం మమా- (ప్రియా ప్రియతమం)  
ప్యాశ్శ్లీఙ్గాద్య మమ ప్రయాతి న కథం స్వాభీష్టసిద్ధిం వినా |  
త్యక్తుం వాఙ్మతి జారమప్యతిధనం తద్వన్మనో మే ప్రభో  
మచ్చిత్తభ్రమరో జహాతి న భవత్పాదామ్బుజం శక్కుర || ౬ ||  
అనన్తజనిసశ్చిత్తైరమితపుణ్యపూర్ణార్ణవైః  
ఇదం శివపదామ్బుజం నయనగోచరం జాయతే |  
జగజ్జనక శక్కుర త్రిదశనాయకావ  
ప్రభో భవత్పదసరోరుహభ్రమర ఏవ చిత్తం మమ || ౭ ||  
భవన్తు బహవః సురాః త్రిపురసూదనారాధకాః  
పరన్తు న సురైరిదం తవ పదామ్బుజం దృశ్యతే |  
అపారగుణసాగర ప్రమథవీర గౌరీపతే  
చిరం మమ మనః పదే తవ విహారమన్విచ్ఛతి || ౮ ||  
అలం విమలయోగిహృత్కమలమధ్యవాసైశ్చిరం

శివాఙ్ఘ్రికమలాధునా శరణదాఽగ్రగణ్యాదరాత్ |  
 వసస్వ మమ మానసే కుగతిభూరిభారాలసే  
 విచారగిరిగహ్వరప్రకరభూతభూసాధ్యసే || ౯ ||

అనాథశరణాగతాసురసురైకరక్షామణే  
 త్రియమ్బక సదాశివ త్రిపురమర్దనాఽఽశామ్బర |  
 కృపాసురససాగర స్మరహరాన్ధకారే హర  
 ప్రసీద భగవన్ప్రభో భవ భవాభిసంశోషక || ౧౦ ||

యది త్రినయనాధునా తవ పదామ్బుజం త్యజ్యతే  
 మదీయమపి మానసభ్రమరమద్య సమ్మూర్ఛితమ్ |  
 క్షణేన హతమేవ వా విగతజీవనం మన్మథే  
 న జీవనవివర్జితం క్వచన జీవజాతం ప్రభో || ౧౧ ||

శివైకశరణస్య మే శరణమన్యదస్తీతి కిం  
 భ్రమోఽపి భవతి ప్రభో శివపదామ్బుజారాధనమ్ |  
 నిధానమితి మే మతిః తదితరం నిధానం న మే  
 తదేవ నిధనేఽపి మే ధనమనన్యలభ్యం ధనమ్ || ౧౨ ||

మహేశ్వర కదాపి వా న చ జిహాస్యమాస్యా-  
 న్తరస్థితాన్నమతినిర్మలం శివనివేదితం సాదరమ్ |  
 అమూల్యసితశర్కరామధురమేవ మీశాధునా  
 భవత్పదమరోరుహం న మమ మానసం త్యక్ష్యతి || ౧౩ ||

క్షణార్థమపి వా మనః స్మరహరాఙ్ఘ్రిపక్ష్కేరుహ  
 ప్రభూతమకరన్దజప్రముధారయా ధీరయా |  
 సుధామపి విహాయ తాం విహర సాదరం క్వాదరః  
 తవాపి మమ వా మనః శరణమిస్తుమాలిం ప్రజ || ౧౪ ||

వ్రజ వ్రజ నిరన్తరం వ్రజ మహేశపాదామ్బుజం  
 భజాభయదమన్వహం భజ భజాధునా వా భజ |  
 కథం న భజనే రతిః శివపదామ్బుజస్యాన్యథా  
 జ్వలజ్వలనతేజసా జ్వలతు తే స్వరూపం ముహుః || ౧౫ ||

నిధానమిదమేవ మే సుకృతసిన్ధుస్థాపితం  
 మమాద్య నిధయో నవ త్రిపురవైరిపాదామ్బుజమ్ |

ఇదం ఖలు సుదుర్లభం న నిధయస్తథా దుర్లభాః

కిమన్యదపి వాఙ్ఘాతం మమ శివాఙ్ఘ్రిపద్మం వినా ॥ ౧౬ ॥

ప్రయాతి మరణే ధనం న నిధయః ప్రయాన్వేష కిం

ప్రయాన్తి పశవః ప్రియాః ప్రియతమాః ప్రయాన్వేష తాః ।

తదన్యదపి యాతి తత్ హితసుపుత్రమిత్రాదికం

న యాతి సుకృతం పరం పశుపతిప్రసాదార్జితమ్ ॥ ౧౭ ॥

న సాతిశయమీదృశం పశుపతిప్రసాదం విదుః

స్మరారిచరణార్చనాదధికమస్తి కిం వా ఫలమ్ ।

శ్రుతిశ్రుతమనేకథా శివపదామ్బుజారాధనం

ప్రధానధనమిత్యపి ప్రథితమేవ వేదేష్యపి ॥ ౧౮ ॥

నిరస్తరముమాపతిస్మరణకారణం దుర్లభం

తపః ఫలమిదం మతం శివపదామ్బుజానుగ్రహాత్ ।

కిమన్యదధికం ఫలం శివ శపామి పాదామ్బుజే

కిమస్తి భువనత్రయేఽప్యధికమేతదన్యత్ తవ ॥ ౧౯ ॥

(శివ శివేతి వాచాదరాత్)

యదఙ్ఘ్రికమలార్చనం జగతి దుర్లభం దేహినాం

సురాసురమునీశ్వరప్రవరఖాఙ్ఘాతం తత్పరమ్ ।

తదేవ పునరీప్పితం మమ పునస్తదేవేప్పితం

తదేవ పునరీప్పితం మమ పునస్తదేవేప్పితమ్ ॥ ౨౦ ॥

ఇదం శివపదామ్బుజం యది విహాయ మోహాన్మృహుః

ప్రయాతి మదనాన్తకస్మరణహీనమేతన్మనః ।

ప్రణశ్యతు న తేన మే గిరిశ కృత్యమస్తి ప్రభో

న చాహితమహేప్పితం భవతి యాతి సఙ్గాహ్యతామ్ ॥ ౨౧ ॥

పరాత్పరసరామరప్రవరశక్కరాధీరితాం

హరాఽఽదరవశాన్మమ త్వమసి మే గతిః సర్వథా ।

అనన్యశరణం కథం హర విహాతుమిచ్ఛా తవ

ప్రచోదయ ధియః ప్రియాః సదయ భర్గ నస్తే పదే ॥ ౨౨ ॥

॥ ఇతి శివరహస్యాన్తర్గతే విఘ్నేశ్వరవిరచితం శివస్తవః సమూర్ణః ॥


- ॥ శ్రీశివరహస్యమ్ । హరాఖ్యః తృతీయాంశః । పూర్వార్థమ్ । అధ్యాయః ౧౧। ౨౬-  
౪౭ ॥

- .. shrIshivarahasyam . harAkhyaH tRRitIyAMshaH . pUrvArdham . adhyAyaH 11. 26-47


..

Proofread by Ruma Dewan

---

——  
*Vighneshvaravirachitam Shiva Stava*

pdf was typeset on May 6, 2023

——  
Please send corrections to [sanskrit@cheerful.com](mailto:sanskrit@cheerful.com)

